

DEĊIŻJONIJIET

DEĊIŻJONI TA' IMPLIMENTAZZJONI TAL-KUMMISSJONI

tat-2 ta' April 2013

li temenda d-Direttiva tal-Kunsill 2008/72/KE sabiex tiġi estiża d-deroga marbuta mal-kundizzjonijiet ta' importazzjoni għal hxejjex ta' propagazzjoni u materjali taż-żriġh, barra ż-żerriegħa, minn pajjiżi terzi

(notifikata bid-dokument C(2013) 1773)

(Test b'relevanza għaž-ŻEE)

(2013/166/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva tal-Kunsill 2008/72/KE tal-15 ta' Lulju 2008 dwar it-tqegħid fis-suq ta' hxejjex ta' propagazzjoni u materjali taż-żriġh, barra ż-żerriegħa ⁽¹⁾, u b'mod partikolari t-tieni subparagrafu tal-Artikolu 16(2) tagħha,

Billi:

- (1) Skont l-Artikolu 16(1) tad-Direttiva 2008/72/KE, il-Kummissjoni hija meħtieġa li tiddeċiedi jekk il-hxejjex ta' propagazzjoni u materjali taż-żriġh, barra ż-żerriegħa, prodotti f'pajjiżi terzi u li joffru l-istess garanziji rigward l-obbligi fuq il-fornitur, u dwar l-identità, il-karatteristiċi, is-saħħa tal-pjanti, il-mezz tat-tkabbir, l-imbagg, l-arrangamenti għall-ispezzjoni, l-immarkar u s-siġill humiex ekwivalenti f'kull rispettt għall-hxejjex ta' propagazzjoni u materjali taż-żriġh, barra ż-żerriegħa, prodotti fl-Unjoni u jekk jikkonformawx mal-htigijiet u l-kundizzjonijiet ta' din id-Direttiva.
- (2) Madankollu, l-informazzjoni preżentament disponibbli dwar il-kundizzjonijiet li japplikaw għall-pajjiżi terzi mhijiex biżżejjed biex tippermetti lill-Kummissjoni li tadotta deċiżjoni bħal din fir-rigward ta' kull pajjiżi terzi.
- (3) Sabiex ix-xejriet tal-kummerċ ma jiġux imharbta, l-Istati Membri li jimportaw il-hxejjex ta' propagazzjoni u materjali taż-żriġh barra ż-żerriegħa, minn pajjiżi terzi, għandhom jithallew ikomplu japplikaw għal dawn il-prodotti kundizzjonijiet li minn tal-inqas huma ekwivalenti għal dawk li japplikaw għall-prodotti simili mill-Unjoni skont

l-Artikolu 16(2) tad-Direttiva 2008/72/KE. Il-perjodu ta' applikazzjoni tad-deroga stipulat fid-Direttiva 2008/72/KE għal importazzjonijiet bħal dawn għandu għalhekk jiġi estiż għal wara l-31 ta' Diċembru 2012. L-evidenza disponibbli tindika li ma seħhet l-ebda problema fir-rigward tal-konformità tal-materjal importat mad-dispożizzjonijiet tad-Direttiva 2008/72/KE. Huwa mistenni, b'mod raġonevoli, li l-materjal importat ikompli jikkonforma mal-leġiżlazzjoni tal-Unjoni għal perjodu ta' 10 snin.

- (4) Għalhekk, id-Direttiva 2008/72/KE għandha tiġi emendata skont dan.
- (5) Il-miżuri stipulati f'din id-Deciżjoni huma skont l-opinjoni tal-Kumitat Permanenti dwar iż-Żrieragħ u l-Materjal ta' Propagazzjoni għall-Agricoltura, l-Ortikultura u l-Forestrija,

ADOTTAT DIN ID-DEĊIŻJONI:

Artikolu 1

Fl-ewwel subparagrafu tal-Artikolu 16(2) tad-Direttiva 2008/72/KE, id-data "31 ta' Diċembru 2012" tinbidel bil-"31 ta' Diċembru 2022".

Artikolu 2

Din id-Deciżjoni hija indirizzata lill-Istati Membri.

Magħmul fi Brussell, it-2 ta' April 2013.

Għall-Kummissjoni

Tonio BORG

Membru tal-Kummissjoni

⁽¹⁾ ĠU L 205, 1.8.2008, p. 28.